
Amba Vandana

——
अम्बावन्दना

——
Document Information



Text title : ambAvandanA

File name : ambAvandanA.itx

Category : devii, aShTaka, devI, pArvatI

Location : doc_devii

Author : Durgaprasad DvivedI

Transliterated by : Shivaram Bharadwaj

Proofread by : Shivaram Bharadwaj, Rajani Arjun Shankar

Latest update : November 15, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 15, 2020

sanskritdocuments.org



अम्बावन्दना



आदावेकां लोक-सिसृक्षा-रसजुष्टां,
द्वन्द्वाध्युष्टां,भूत-निकायान् कलयन्तीम् ।
माया-मुख्यैर्नामभिराद्यैरुपदिष्टां,
वन्देऽमन्द-द्योत-कदम्बां जगदम्बाम् ॥ १ ॥

मूलाधारादा च विशुद्धेः प्रविभक्तां,
शाब्दीं सृष्टिं,पात्रविशेषाद् घटयन्तीम् ।
श्रौतैः स्मार्तैः पौरुष-सूक्तैरुपगीतां,
वन्देऽमन्द-द्योत-कदम्बां जगदम्बाम् ॥ २ ॥

ऐन्द्रीं भूतिं भक्तजनेभ्यो वितरन्तीं,
ह्रीङ्कुर्वाणां,तद्विमुखेषु प्रतिवेलम् ।
श्रीं निर्दोलां तद्भवनान्ते विदधानां,
वन्देऽमन्द-द्योत-कदम्बां जगदम्बाम् ॥ ३ ॥

किं बन्धूकैः,किं नु जपाभिः,किमु रक्तै-
रङ्गैरुद्यदभास्कर-रागैरुत सृष्टैः ।
अङ्गैरिङ्गत्कान्तिवितानैरभिरामां,
वन्देऽमन्द-द्योत-कदम्बां जगदम्बाम् ॥ ४ ॥

याऽपर्णाहो ताप-निरासाय सपर्णां,
वर्णातीता वर्ण-विशेषाञ्जुषमाणा ।
तां वैचित्र्योद्भासन-सूनावलि-वल्लीं
वन्देऽमन्द-द्योत-कदम्बां जगदम्बाम् ॥ ५ ॥

नीप-श्रेणी-शालिनि चिन्तामणि-गेहे,
पीठासीनामावृतिचक्रैरुपगूढाम् ।
ब्रह्मादिभ्यो वाञ्छितमर्थं प्रथयन्तीं,
वन्देऽमन्द-द्योत-कदम्बां जगदम्बाम् ॥ ६ ॥

स्फूर्जत्सान्द्रामोद-तरङ्गावलि-लीनै-
रर्चामाप्तां, षोडश-मुख्यैरुपचारैः ।
उद्यन्नानालङ्कृति-रत्न-द्युति-पुञ्जां,
वन्देऽमन्द-द्योत-कदम्बां जगदम्बाम् ॥ ७ ॥

माद्यद्देवारब्ध-नमस्या-निकुरम्बां,
व्यापच्छैलच्छेद-विलक्षीकृत-शम्बाम् ।
आज्ञा-दानान्दोलन-हृद्याधर-बिम्बां,
वन्देऽमन्द द्योत कदम्बां जगदम्बाम् ॥ ८ ॥

ब्रह्म-विष्णु-महेशांश्च गमयन्ती महर्षिताम् ।
यन्त्रात्मना परिणता पुनातु परमेश्वरी ॥

॥ इत्यम्बा-वन्दना समाप्ता ॥

Encoded by Shivaram Bharadwaj

Proofread by Shivaram Bharadwaj, Rajani Arjun Shankar



Amba Vandana

pdf was typeset on November 15, 2020



Please send corrections to sanskrit@cheerful.com

